



# The Gujarat Government Gazette

## EXTRAORDINARY

### [PUBLISHED BY AUTHORITYY]

Vol. LXV ]

THURSDAY, MARCH 7, 2024 / PHALGUNA 17, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) (ખ) મુજબ.

નં. પીઓએલ/(૧)/વશી/૧૧૮૮-૧૨૩૧/૨૦૨૪-નડીઆદ-ડાકોર-પાલી કી.મી.૮૬/૦ થી ૧૧૨/૨ તથા ડાકોર-કપડવંજ રોડ કી.મી. ૦/૦ થી ૩/૦ ઉપર ડાકોર ગામના જંકશન ઉપર ફ્લાય ઓવર બ્રીજની કામગીરી શરૂ કરેલ હોઈ, સદર રસ્તા ઉપર લોકોની અવર જવર ચાલુ રહે તો મોટી જાનહાનિ અને ટ્રાફિક જામ થવાના પ્રશ્નો ઉપસ્થિત થવાની શક્યતા રહેલી છે. જેથી વાહન વ્યવહારનું ટ્રાફિક નિયમન જળવાઈ રહે, જાન-હાનિના બનાવો બને નહીં તે માટે ફ્લાય ઓવર-બ્રીજનું બાંધકામ પૂર્ણ થાય ત્યાં સુધી સદર રસ્તા ઉપર વાહન વ્યવહાર બંધ કરવા કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદના પત્ર ક્રમાંક: સીબી/૧૮૦૦/૨૦૨૧ તા.૨૧/૦૬/૨૦૨૧ થી અત્રે દરખાસ્ત કરેલ. જે અંગે અત્રેથી નં.પીઓએલ(૧)/વશી/૨૮૭૬-૩૦૧૮ તા.૨૩/૦૬/૨૦૨૧ થી જાહેરનામું બહાર પાડવામાં આવેલ. પરંતુ સદર પુલનું નિર્માણકાર્ય ગતિમાં હોઈ, કાર્યપાલક ઈજનેરશ્રી, માર્ગ અને મકાન વિભાગ, નડીઆદનાઓ દ્વારા ક્રમશ: તા.૧૫/૧૨/૨૦૨૧, ૧૭/૦૨/૨૦૨૨, ૨૧/૦૪/૨૦૨૨, ૨૨/૦૬/૨૦૨૨, ૨૨/૦૮/૨૦૨૨, ૧૭/૧૦/૨૦૨૨, ૨૩/૧૨/૨૦૨૨, ૨૦/૦૨/૨૦૨૩, ૦૨/૦૫/૨૦૨૩, ૨૧/૦૬/૨૦૨૩, ૦૮/૦૮/૨૦૨૩, ૨૩/૧૧/૨૦૨૩, ૨૨/૧૨/૨૦૨૩ ના પત્રોથી સદર જાહેરનામાની અવધિ લંબાવવા દરખાસ્ત કરતા અત્રેથી ક્રમશ: તા.૧૮/૧૨/૨૦૨૧, ૨૫/૦૨/૨૦૨૨, ૨૬/૦૪/૨૦૨૨, ૨૭/૦૬/૨૦૨૨, ૨૮/૦૮/૨૦૨૨, ૨૧/૧૦/૨૦૨૨, ૨૮/૧૨/૨૦૨૨, ૨૭/૦૨/૨૦૨૩, ૦૪/૦૫/૨૦૨૩, ૨૬/૦૬/૨૦૨૩, ૨૧/૦૮/૨૦૨૩, ૧૮/૧૧/૨૦૨૩, ૩૧/૧૨/૨૦૨૩, ૩૧/૧૨/૨૦૨૩, ૩૧/૦૧/૨૦૨૪ તથા તા.૧૮/૦૧/૨૦૨૪ ના પત્રથી સદરહું જાહેરનામાની અવધિ છેલ્લે તા.૨૮/૦૨/૨૦૨૪ સુધી લંબાવેલ હતી. સદર બ્રીજનું નિર્માણ કાર્ય પૂર્ણ કરવા માટે હજુ સમય લાગે તેમ હોઈ કાર્યપાલક ઈજનેરશ્રી, માર્ગ અને મકાન વિભાગ, નડીઆદનાઓએ તા.૨૮/૦૨/૨૦૨૪ના પત્ર જા.નં.સીબી-૭૬૧/૨૦૨૪થી સદર જાહેરનામાની અવધિ તા.૩૧/૦૩/૨૦૨૪ સુધી લંબાવવા અત્રે દરખાસ્ત કરેલ છે. કાર્યપાલક ઈજનેરશ્રી, માર્ગ અને મકાન વિભાગ, નડીઆદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું ભરત જોષી, જી.એ.એસ. અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ની કલમ-૩૩(૧)(ખ)થી મને મળેલ સત્તાની રૂએ તા.૦૧/૦૩/૨૦૨૪ થી તા.૩૧/૦૩/૨૦૨૪ સુધી નીચે મુજબનો વાહન વ્યવહાર બંધ કરવા ફરમાવું છું

(A) વાહન વ્યવહાર બંધ કરવાના રૂટની વિગત

(૧) ડાકોર-કપડવંજ રોડ કી.મી.૦/૦૦ થી ૩/૦૦ નો રસ્તો

**(B) ઉપરોક્ત વાહન વ્યવહાર બંધ થતાં વૈકલ્પિક રૂટની વિગત**

- (૧) મોડાસા-કપડવંજ થી ઉમરેઠ-નડીઆદ-આણંદ-વડોદરા તરફ (મોટા તથા નાનાં વાહનો માટે) આવવા તથા જવા માટે
- (અ) કપડવંજ - લાડવેલ-મહુધા ટી પોઈન્ટ - અલીણા-પણસોરા થઈ ઉમરેઠ-નડીઆદ-આણંદ-વડોદરા તરફ આવન-જાવન કરી શકાશે.
- (બ) કપડવંજ-લાડવેલ-સીતાપુરા ચોકડી-અલીણા-પણસોરા થઈ ઉમરેઠ-નડીઆદ-આણંદ-વડોદરા તરફ આવન-જાવન કરી શકાશે.
- (૨) મોડાસા-કપડવંજ થી સેવાલીયા-ગોધરા તરફ (મોટા તથા નાનાં વાહનો માટે) આવવા તથા જવા માટે
- (અ) કપડવંજ-લાડવેલ-બાલાસીનોર (અમદાવાદ ઈન્દોર હાઈવે) સેવાલીયા ગોધરા તરફ આવન-જાવન કરી શકાશે.
- (૩) કપડવંજ-લાડવેલ-ચંદાસર-ઠાસરા-સેવાલીયા-ગોધરા તરફ (ફક્ત નાના વાહનો માટે) આવન-જાવન કરી શકાશે.

અમલવારી: આ હુકમની અમલવારી તા.૦૧/૦૩/૨૦૨૪ થી તા.૩૧/૦૩/૨૦૨૪ ના ૨૪.૦૦ કલાક (બંને દિવસ સુધ્યાંત) સુધી કરવાની રહેશે.

અપવાદ: સરકારી વાહનો, ફાયર બ્રિગેડના વાહનો, એમ્બ્યુલન્સ વાનને લાગુ પડશે નહીં.

શિક્ષા: આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ-૧૯૫૧ ની કલમ-૧૩૧ અને ભારતીય દંડ સંહિતાની કલમ-૧૯૬ હેઠળ શિક્ષાને પાત્ર થશે.

ઉક્ત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગ વાળવામાં આવે તે માટે જરૂરી વ્યવસ્થા ખેજા માર્ગ અને મકાન વિભાગ, નડીયાદ દ્વારા કરવાની રહેશે તેમજ રોડ બંધ છે તેવા બોર્ડ જે-તે સ્થળોએ મુકવાના રહેશે.

આજ તા.૧લી માર્ચ, ૨૦૨૪ ના રોજ મારી સહી તથા કચેરીનો સિક્કા સાથે જાહેર જનતા માટે બહાર પાડવામાં આવે છે.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડીઆદ.

હુકમ

**ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ.**

નં. પીઓએલ/(૧)/વશી/૧૨૩૨-૭૨/૨૦૨૪-(૧) તા.૦૮/૦૨/૨૦૨૪ ના રોજ શિવરાત્રી તહેવાર (૨) તા.૧૧/૦૩/૨૦૨૪ થી તા.૨૬/૦૩/૨૦૨૪ દરમ્યાન એસએસસી/એચએસસી બોર્ડ પરીક્ષા બંદોબસ્ત (૩) હોળી-ધુળેટી ફાગણી પૂનમ નિમિત્તે તા.૨૧/૦૩/૨૦૨૪ થી તા.૨૬/૦૩/૨૦૨૪ દરમ્યાન ડાકોર પૂનમ મેળો (૪) તા.૨૫-૨૬/૦૩/૨૦૨૪ ના રોજ હોળી-ધુળેટી તહેવાર (૫) તા.૨૫/૦૩/૨૦૨૪ ના રોજ ફાગણી પૂનમ નિમિત્તે વડતાલ શ્રી સ્વામિનારાયણ મંદિર પૂનમ મેળો (૬) તા.૨૫/૦૩/૨૦૨૪ ના રોજ ફાગણી પૂનમ નિમિત્તે નડીઆદ શ્રી સંતરામ મંદિર પૂનમ મેળો તથા તા.૨૮/૦૩/૨૦૨૪ ના રોજ ગુડ ફ્રાઈડે હોય, જેથી આવનાર ધાર્મિક તહેવારો અને યોજનાર લોક મેળાઓ દરમ્યાન જિલ્લામાં કાયદો અને વ્યવસ્થાની પરિસ્થિતિ જાળવણીમાં સરળતા રહે તે અર્થે સમગ્ર ખેડા જિલ્લાના હદ વિસ્તારમાં તા.૦૧/૦૩/૨૦૨૪ થી તા.૩૧/૦૩/૨૦૨૪ સુધીના સમય દરમ્યાન કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરાં પગલા રૂપે પોલીસ અધિક્ષકશ્રી, ખેડા નાઓએ તા.૦૧/૦૩/૨૦૨૪ ના પત્ર ક્રમાંક: એલઆઈબી/જાહેરનામું/૩૦૬/૨૦૨૪ થી ગુજરાત પોલીસ અધિનિયમ-૧૯૫૧ની કલમ-૩૭(૧) અન્વયે જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે હું, ભરત જોષી, જી.એ.એસ. અધિક જિલ્લા મેજિસ્ટ્રેટ, ખેડા-જિલ્લો, નડિયાદ, ગુજરાત પોલીસ અધિનિયમ-૧૯૫૧ની કલમ-૩૭(૧) થી મને મળેલ સત્તાની રૂઠિએ સમગ્ર ખેડા જિલ્લાના હદ વિસ્તારમાં તા.૦૧/૦૩/૨૦૨૪ થી તા.૩૧/૦૩/૨૦૨૪ (બંને દિવસો સુધ્યાંત) સુધી નીચેના કૃત્યો કરવાની મનાઈ ફરમાવું છું.

- (૧) હથીયાર, તલવાર,ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથીયારો કે જેનાથી શારીરિક ઈજા કરી શકાય તે સાથે રાખી ફરમાવું.

(૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.

(૩) મનુષ્ય અથવા શબ તેમજ પુતળા દેખાડવાનું.

(૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું.

(૫) જેનાથી સુરૂચિ અથવા નિતીનો ભંગ થાય તેવું ભાષણ કરવાનું તથા તેવા ચિત્રો પ્રતિકો કે પ્લે-કાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર:- સમગ્ર ખેડા જિલ્લો

અપવાદ:- આ હુકમનો ખંડ (૧) નીચેની વ્યક્તિઓને લાગુ પડશે નહિ.

- ૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથીયાર સાથે લઈ જવાનું ફરમાવ્યું હોય અથવા કોઈ હથીયાર લઈ જવાની જેની ફરજ હોય.
- ૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા:- આ જાહેરનામાના કોઈપણ ખંડનો ભંગ અથવા ઉલ્લંઘન કરનાર અને ૧૯૫૧ ના ગુજરાત પોલીસ અધિનિયમની કલમ-૧૩૫(૧) અને ભારતીય દંડ સંહિતા-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તા.૧લી માર્ચ, ૨૦૨૪ ના રોજ મારી સહી તથા કચેરીનો સિકકો કરી આપ્યો.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડીઆદ.

-----

